



2024/616

7.3.2024

RAKKOMANDAZZJONI TAL-KUMMISSJONI (UE) 2024/616

tat-18 ta' Diċembru 2023

dwar l-abbozz aġġornat tal-Pjan Nazzjonali Integrat għall-Energija u l-Klima tan-Netherlands li jkopri l-perjodu 2021–2030 u dwar il-konsistenza tal-miżuri tan-Netherlands mal-oġġettiv tan-newtralità klimatika tal-Unjoni u mal-iżgurar tal-progress fl-adattament

(It-test bl-Olandiż biss huwa awtentiku)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 292 tiegħu,

Wara li kkunsidrat ir-Regolament (UE) 2018/1999 tal-Parlament Ewropew u tal-Kunsill tal-11 ta' Diċembru 2018 dwar il-Governanza tal-Unjoni tal-Energija u tal-Azzjoni Klimatika, li jemenda r-Regolamenti (KE) Nru 663/2009 u (KE) Nru 715/2009 tal-Parlament Ewropew u tal-Kunsill, id-Direttivi 94/22/KE, 98/70/KE, 2009/31/KE, 2009/73/KE, 2010/31/UE, 2012/27/UE u 2013/30/UE tal-Parlament Ewropew u tal-Kunsill, id-Direttivi tal-Kunsill 2009/119/KE u (UE) 2015/652 u li jhassar ir-Regolament (UE) Nru 525/2013 tal-Parlament Ewropew u tal-Kunsill ⁽¹⁾, u b'mod partikolari l-Artikolu 9(2) u l-Artikolu 14(6) tiegħu,

Wara li kkunsidrat ir-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jstabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ⁽²⁾, u b'mod partikolari l-artikolu 7(2) tiegħu,

Billi:

Rakkomandazzjonijiet dwar l-abbozz aġġornat tal-Pjan Nazzjonali Integrat għall-Energija u l-Klima (NECP) tan-Netherlands li jkopri l-perjodu 2021–2030

- (1) In-Netherlands ipprezentaw l-abbozz aġġornat tal-pjan nazzjonali integrat għall-enerġija u l-klima tagħhom fid-29 ta' Ġunju 2023.
- (2) L-Artikolu 3 u l-Anness I tar-Regolament (UE) 2018/1999 ("ir-Regolament dwar il-Governanza") jistabbilixxu l-elementi li għandhom jiġu inklużi fil-pjanijiet nazzjonali integrati aġġornati dwar l-enerġija u l-klima. F'Diċembru 2022, il-Kummissjoni adottat il-Gwida għall-Istati Membri dwar il-proċess u l-ambitu tat-thejija kemm tal-abbozz tal-pjanijiet nazzjonali għall-enerġija u l-klima kif ukoll tal-verżjoni finali aġġornata tagħhom ⁽³⁾. Il-Gwida identifikat l-aħjar prassi u ddeskriviet l-implikazzjonijiet tal-iżviluppi politiċi, legali u ġeopolitiċi reċenti fil-politiki tal-enerġija u tal-klima.
- (3) B'rabta mal-pjan REPowerEU ⁽⁴⁾, bhala parti miċ-ċikli 2022 u 2023 tas-Semestru Ewropew, il-Kummissjoni enfasizzat il-bżonnijiet ta' riforma u investment relatati mal-enerġija u l-klima tal-Istati Membri biex jiġu msahha kemm is-sigurtà tal-enerġija kif ukoll l-affordabbiltà permezz tal-aċċelerazzjoni tat-tranzizzjoni ġusta u favur l-ambjent. Dan huwa rifless fir-Rapporti tal-Pajjiżi għan-Netherlands ⁽⁵⁾ u r-Rakkomandazzjonijiet tal-Kunsill għan-Netherlands ⁽⁶⁾ tal-2022 u l-2023. Jenhtieg li l-Istati Membri jikkunsidraw l-aktar rakkomandazzjonijiet reċenti speċifiċi għall-pajjiżi fil-pjanijiet nazzjonali integrati aġġornati għall-enerġija u l-klima finali tagħhom.

⁽¹⁾ ĠU L 328, 21.12.2018, p. 1.

⁽²⁾ ĠU L 243, 9.7.2021, p. 1.

⁽³⁾ Avviż tal-Kummissjoni dwar il-Gwida lill-Istati Membri għall-aġġornament tal-pjanijiet nazzjonali għall-enerġija u l-klima tal-2021 sal-2030 (ĠU C 495, 29.12.2022, p. 24).

⁽⁴⁾ COM(2022) 230 final.

⁽⁵⁾ SWD(2022) 621 final, SWD(2023) 619 final.

⁽⁶⁾ COM (2022) 621 Rakkomandazzjoni għal Rakkomandazzjoni tal-Kunsill; COM(2023) 619 final, Rakkomandazzjoni għal Rakkomandazzjoni tal-Kunsill.

- (4) Ir-rakkomandazzjonijiet tal-Kummissjoni rigward it-twassil tal-miri nazzjonali skont ir-Regolament dwar il-Kondiviżjoni tal-Isforzi ⁽⁷⁾ (ESR) huma bbażati fuq il-probabilità li l-Istati Membri se jirrispettaw il-miri tal-2030, u jikkunsidraw ir-regoli dwar l-użu ta' flessibilità skont l-ESR.
- (5) Ir-rakkomandazzjonijiet tal-Kummissjoni dwar il-Qbid, l-Użu u l-Ħżin tal-Karbonju (CCUS) għandhom l-għan li jkollhom harsa ġenerali tal-implimentazzjoni maħsuba għal dawn it-teknoloġiji fuq livell nazzjonali, inkluża informazzjoni dwar il-volumi annwali ta' CO₂ li huwa pplanat li jinqabdu sal-2030, imqassmin skont is-sors ta' CO₂ maqbud li jkun ġej mill-installazzjonijiet koperti mid-Direttiva 2003/87/KE tal-Parlament Ewropew u tal-Kunsill ⁽⁸⁾ jew minn sorsi oħra, bħal sorsi bijoġeniċi jew qbid dirett mill-arja; dwar l-infrastruttura tat-trasport ipplanata għas-CO₂; kapaċità ta' ħżin domestiku potenzjali ta' CO₂ u l-volumi tal-injezzjoni ta' CO₂ maħsuba li jkunu disponibbli fl-2030.
- (6) Bl-istess mod, ir-rakkomandazzjonijiet tal-Kummissjoni dwar il-prestazzjoni skont ir-Regolament (UE) 2018/841 tal-Parlament Ewropew u tal-Kunsill ⁽⁹⁾ (l-Użu tal-Art, Tibdil fl-Użu tal-Art u l-Forestrija — “ir-Regolament LULUCF”) jindirizzaw il-konsenja mill-Istat Membru dwar ir-regola ta' “ebda debitu” għall-perjodu 2021–2025 (il-Perjodu 1) u l-mira nazzjonali tiegħu għall-perjodu 2026–2030 (il-Perjodu 2), filwaqt li jitqiesu r-regoli li jirregolaw l-użu tal-flessibilitajiet kif stabbilit f'dak ir-Regolament. Ir-rakkomandazzjonijiet tal-Kummissjoni jqisu wkoll li fil-Perjodu 1 kwalunkwe eċċess ta' emissjonijiet skont ir-Regolament LULUCF se jiġi ttrasferit awtomatikament għall-ESR.
- (7) Sabiex l-adattament għat-tibdil fil-klima jappoġġa kif xieraq il-kisba tal-oġġettivi tal-enerġija u tal-mitigazzjoni tat-tibdil fil-klima, huwa essenzjali li jiġu identifikati l-perikli potenzjali tat-tibdil fil-klima u li jiġu analizzati l-vulnerabbiltajiet u r-riskji klimatiċi li jistgħu jaffettwaw iż-żoni, il-popolazzjonijiet u s-setturi rilevanti. Ir-rakkomandazzjonijiet tal-Kummissjoni dwar l-adattament iqisu sa liema punt in-Netherlands integraw fl-għanijiet tal-adattament tal-NECP aġġornati tagħhom li jqisu r-riskji klimatiċi, li jistgħu jipprevjenu lin-Netherlands milli jilhqqu l-oġġettivi u l-miri tal-Unjoni tal-Enerġija. Mingħajr politiki u miżuri speċifiċi ta' adattament ipplanati u implimentati, il-kisba tal-oġġettivi fid-dimensjonijiet tal-Unjoni tal-Enerġija tkun friskju. Il-ġestjoni tal-ilma f'kundizzjonijiet klimatiċi li qed jinbidlu tehtieg atenzjoni partikolari minhabba r-riskji ta' tfixkil tal-elettriku peress li l-għargħar, is-shana u n-nixfa jhallu impatt fuq il-produzzjoni tal-enerġija.
- (8) Ir-rakkomandazzjonijiet tal-Kummissjoni fir-rigward tal-ambizzjonijiet tal-enerġija rinnovabbli tan-Netherlands huma bbażati fuq formula stabbilita fl-Anness II tar-Regolament (UE) 2018/1999 li hija bbażata fuq kriterji oġġettivi; u fuq il-politiki u l-miżuri ewlenin nieqsa fl-abbozz tal-NECP aġġornat tan-Netherlands biex tippermetti kisba f'waqtha u kosteffettiva tal-kontribut nazzjonali tan-Netherlands għall-mira vinkolanti tal-enerġija rinnovabbli tal-Unjoni ta' mill-inqas 42,5 % fl-2030, bl-isforz kollettiv biex din tiżdied għal 45 % skont id-Direttiva (UE) 2018/2001 tal-Parlament Ewropew u tal-Kunsill ⁽¹⁰⁾ dwar il-promozzjoni tal-enerġija minn sorsi rinnovabbli. Ir-rakkomandazzjonijiet tal-Kummissjoni huma bbażati wkoll fuq il-kontribut tan-Netherlands għall-miri speċifiċi

⁽⁷⁾ Ir-Regolament (UE) 2018/842 tal-Parlament Ewropew u tal-Kunsill tat-30 ta' Mejju 2018 dwar it-tnaqqis annwali vinkolanti tal-emissjonijiet ta' gassijiet serra mill-Istati Membri mill-2021 sal-2030 li jikkontribwixxi għall-azzjoni klimatika biex jiġu onorati l-impenji li saru fil-Ftehim ta' Pariġi, u li jemenda r-Regolament (UE) Nru 525/2013 (ĠU L 156, 19.6.2018, p. 26), kif emendat mir-Regolament (UE) 2023/857 tal-Parlament Ewropew u tal-Kunsill tad-19 ta' April 2023 li jemenda r-Regolament (UE) 2018/842 dwar it-tnaqqis annwali vinkolanti tal-emissjonijiet ta' gassijiet serra mill-Istati Membri mill-2021 sal-2030 li jikkontribwixxi għall-azzjoni klimatika biex jiġu onorati l-impenji li saru fil-Ftehim ta' Pariġi, u r-Regolament (UE) 2018/1999 (ĠU L 111, 26.4.2023, p. 1).

⁽⁸⁾ Id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi sistema għall-iskambju ta' kwoti ta' emissjonijiet ta' gassijiet serra ġewwa l-Unjoni u li temenda d-Direttiva tal-Kunsill 96/61/KE (ĠU L 275, 25.10.2003, p. 32).

⁽⁹⁾ Ir-Regolament (UE) 2018/841 tal-Parlament Ewropew u tal-Kunsill tat-30 ta' Mejju 2018 dwar l-inkluzjoni tal-emissjonijiet u l-assorbimenti ta' gassijiet serra minn użu tal-art, tibdil fl-użu tal-art u l-forestrija fil-qafas ta' politika għall-klima u l-enerġija għall-2030 u li jemenda r-Regolament (UE) Nru 525/2013 u d-Deċiżjoni Nru 529/2013/UE (ĠU L 156, 19.6.2018, p. 1), kif emendata mir-Regolament (UE) 2023/839 tal-Parlament Ewropew u tal-Kunsill tad-19 ta' April 2023 li jemenda r-Regolament (UE) 2018/841 fir-rigward tal-kamp ta' applikazzjoni, is-simplifikazzjoni tar-regoli dwar ir-rapportar u l-konformità, u l-istabbiliment tal-miri tal-Istati Membri għall-2030, u r-Regolament (UE) 2018/1999 fir-rigward tat-tijib fil-monitoraġġ, fir-rapportar, fit-traċċar tal-progress u fir-rieżami (ĠU L 107, 21.4.2023, p. 1).

⁽¹⁰⁾ Id-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli (ĠU L 328, 21.12.2018, p. 82), kif emendata bid-Direttiva (UE) 2023/2413 tal-Parlament Ewropew u tal-Kunsill tat-18 ta' Ottubru 2023 li temenda d-Direttiva (UE) 2018/2001, ir-Regolament (UE) 2018/1999 u d-Direttiva 98/70/KE fir-rigward tal-promozzjoni tal-enerġija minn sorsi rinnovabbli, u li thassar id-Direttiva tal-Kunsill (UE) 2015/652 (ĠU L, 2023/2413, 31.10.2023, ELI: <http://data.europa.eu/eli/dir/2023/2413/oj>).

tal-Artikoli 15a, 22a, 23, 24 u 25 ta' dik id-Direttiva u għall-politiki u l-miżuri relatati biex ma ddumx ma tiġi trasposta u implimentata. Ir-rakkomandazzjonijiet jirriflettu l-importanza li jiġi żviluppat ippjanar komprensiv fit-tul għall-implimentazzjoni tal-enerġija rinnovabbli, u b'mod partikolari r-riħ, biex tiżdied il-viżibbiltà għall-industrija tal-manifattura u l-operaturi tal-grilja Ewropej f'konformità mal-Pakkett Ewropew dwar l-Enerġija mir-Riħ ⁽¹¹⁾.

- (9) Ir-rakkomandazzjonijiet tal-Kummissjoni rigward il-kontribut nazzjonali għall-effiċjenza enerġetika huma bbażati fuq l-Artikolu 4 tad-Direttiva (UE) 2023/1791 tal-Parlament Ewropew u tal-Kunsill ⁽¹²⁾ dwar l-effiċjenza enerġetika; u l-formula fl-Anness I ta' dik id-Direttiva, u l-politiki u miżuri relatati biex tiġi implimentata.
- (10) Ir-rakkomandazzjonijiet tal-Kummissjoni jagħtu attenzjoni partikolari lill-miri, l-oġettivi u l-kontributi u l-politiki u l-miżuri relatati biex jitwettaq il-pjan REPowerEU biex it-tneħħija gradwali tad-dipendenza mill-fjuwils fossili Russi issir malajr. Dawn iqisu t-tagħlimiet meħuda mill-implimentazzjoni tal-Pakkett Niffrankaw il-Gass għal Xitwa Sikura ⁽¹³⁾. Ir-rakkomandazzjonijiet jirriflettu l-importanza li s-sistema tal-enerġija ssir aktar reziljenti fid-dawl tal-obbligi li jirriżultaw mir-Regolament (UE) 2019/941 tal-Parlament Ewropew u tal-Kunsill ⁽¹⁴⁾ dwar it-thejġija għar-riskji fis-settur tal-elettriku u r-Regolament (UE) 2017/1938 tal-Parlament Ewropew u tal-Kunsill ⁽¹⁵⁾ dwar is-sigurtà tal-provvista tal-gass, u f'konformità mar-Rakkomandazzjoni tal-Kummissjoni dwar il-ħżin tal-enerġija ⁽¹⁶⁾.
- (11) Ir-rakkomandazzjonijiet tal-Kummissjoni jqisu l-htieġa li tiġi aċċelerata l-integrazzjoni tas-suq intern tal-enerġija biex jissahħah ir-rwol tal-flessibbiltà u tingħata s-setgħa u jiġu protetti l-konsumaturi. Ir-rakkomandazzjonijiet tal-Kummissjoni jqisu wkoll l-importanza li jiġi vvalutat l-għadd ta' unitajiet domestiċi fil-faqar enerġetiku f'konformità mar-rekwiziti tal-Artikolu 3 tar-Regolament (UE) 2018/1999, u r-Rakkomandazzjoni tal-Kummissjoni (UE) 2023/2407 ⁽¹⁷⁾.
- (12) Ir-rakkomandazzjonijiet tal-Kummissjoni jirriflettu l-importanza li jiġu żgurati investimenti suffiċjenti fir-riċerka u l-innovazzjoni fil-qasam tal-enerġija nadifa biex jieħdu spinta fil-kapaċitajiet tal-iżvilupp u l-manifattura tagħhom, inklużi politiki u miżuri xierqa għall-industriji intensivi fl-enerġija u negozji oħra; u l-htieġa li tittejjeb il-forza tax-xogħol għal industrija b'emissjonijiet żero netti sabiex tiġi kkonsolidata ekonomija b'sahħitha u kompetittiva, nadifa fl-Unjoni.
- (13) Ir-rakkomandazzjonijiet tal-Kummissjoni huma msejsa fuq l-impenji meħuda skont il-Ftehim ta' Pariġi biex jitnaqqas gradwalment l-użu tal-fjuwils fossili, kif ukoll fuq l-importanza tat-tneħħija gradwali tas-sussidji għall-fjuwils fossili.
- (14) Ir-rakkomandazzjonijiet tal-Kummissjoni dwar il-htigijiet ta' investiment isegwu l-valutazzjoni tal-Kummissjoni ta' jekk l-abbozz tal-pjan aġġornat tan-Netherlands jipprovdi harsa ġenerali lejn il-htigijiet tal-investiment biex jintlaħqu l-oġettivi, il-miri u l-kontributi għad-dimensjonijiet kollha tal-Unjoni tal-Enerġija; tindika s-sorsi ta' finanzjament, filwaqt li tidistingwi s-sorsi privati u pubbliċi; u tiddekrivi investimenti konsistenti mal-Pjan għall-Irkupru u r-Reziljenza tan-Netherlands, il-Pjan Territorjali għal Tranzizzjoni Ġusta tan-Netherlands u r-rakkomandazzjonijiet speċifiċi tal-2022–2023 għall-pajjiż mahruġa skont is-Semestru Ewropew; u tinkludi valutazzjoni makroekonomika robusta tal-politiki u l-miżuri ppjanati. Jenhtieġ li l-NECP jiżgura t-trasparenza u l-prevedibbiltà tal-politiki u l-miżuri nazzjonali, biex jappoġġa ċ-ċertezza tal-investiment.

⁽¹¹⁾ Komunikazzjoni dwar Pjan ta' Azzjoni Ewropew għall-Enerġija mir-Riħ COM (2023) 669 final, 24.10.2023 u l-Komunikazzjoni dwar it-tweqqig tal-ambizzjoni tal-UE rigward l-enerġija rinnovabbli lil hinn mill-kosta (COM (2023) 668 final).

⁽¹²⁾ Id-Direttiva (UE) 2023/1791 tal-Parlament Ewropew u tal-Kunsill tat-13 ta' Settembru 2023 dwar l-effiċjenza enerġetika u li temenda r-Regolament (UE) 2023/955 (ĠU L 231, 20.9.2023, p. 1).

⁽¹³⁾ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni "Niffrankaw il-gass għal xitwa sikura" (COM/2022/360 final).

⁽¹⁴⁾ Ir-Regolament (UE) 2019/941 tal-Parlament Ewropew u tal-Kunsill tal-5 ta' Ġunju 2019 dwar it-thejġija għar-riskji fis-settur tal-elettriku u li jhassar id-Direttiva 2005/89/KE (ĠU L 158, 14.6.2019, p. 1).

⁽¹⁵⁾ Ir-Regolament (UE) 2017/1938 tal-Parlament Ewropew u tal-Kunsill tal-25 ta' Ottubru 2017 dwar miżuri għas-salvagwardja tas-sigurtà tal-provvista tal-gass u li jhassar ir-Regolament (UE) Nru 994/2010 (ĠU L 280, 28.10.2017, p. 1).

⁽¹⁶⁾ Ir-Rakkomandazzjoni tal-14 ta' Marzu 2023 dwar il-ħżin tal-Enerġija — Insejsu sistema tal-enerġija tal-UE dekarbonizzazzata u sigura (ĠU C 103, 20.3.2023, p. 1).

⁽¹⁷⁾ Ir-Rakkomandazzjoni tal-Kummissjoni (UE) 2023/2407 tal-20 ta' Ottubru 2023 dwar il-faqar enerġetiku, C:2023/4080, (ĠU L 2023/2407, 23.10.2023, ELI: <http://data.europa.eu/eli/reco/2023/2407/oj>).

- (15) Ir-rakkomandazzjonijiet tal-Kummissjoni jirriflettu l-importanza kruċjali ta' konsultazzjoni reġjonali wiesgħa, u li tiġi żgurata konsultazzjoni bikrija u inklużiva dwar il-pjan, inkluża parteċipazzjoni pubblika effettiva b'informazzjoni u żmien suffiċjenti, f'konformità mal-Konvenzjoni ta' Aarhus ⁽¹⁸⁾.
- (16) Ir-rakkomandazzjonijiet tal-Kummissjoni dwar it-tranzizzjoni ġusta jirriflettu l-valutazzjoni ta' jekk il-pjan tan-Netherlands jidentifikax fil-fond biżżejjed l-impatti soċjali, fuq l-impjegi u fuq il-hiliet rilevanti tat-tranzizzjoni klimatika u tal-enerġija u jiddeskrivi politiki u miżuri ta' akkumpanjament adegwati biex jipromwovu tranżizzjoni ġusta, filwaqt li jikkontribwixxu għall-promozzjoni kemm tad-drittijiet tal-bniedem kif ukoll tal-ugwaljanza bejn il-ġeneri.
- (17) Ir-rakkomandazzjonijiet tal-Kummissjoni lin-Netherlands huma sostnuti mill-valutazzjoni tal-abbozz tal-NECP aġġornat tagħhom ⁽¹⁹⁾, li qed tiġi ppubblikata ma' din ir-Rakkomandazzjoni.
- (18) Jenhtieg li n-Netherlands iqisu kif xieraq ir-rakkomandazzjonijiet attwali huma u jiżviluppaw l-NECP integrat aġġornat finali tagħhom li għandu jiġi pprezentat sat-30 ta' Ġunju 2024.

Rakkomandazzjonijiet dwar il-konsistenza mal-oġġettiv tan-newtralità klimatika tal-Unjoni u mal-iżgurar tal-progress fl-adattament

- (19) Skont ir-Regolament (UE) 2021/1119 (il-Liġi Ewropea dwar il-Klima), il-Kummissjoni hija meħtieġa tivvaluta l-konsistenza tal-miżuri nazzjonali mal-oġġettiv tan-newtralità klimatika u mal-iżgurar tal-progress fl-adattament. Il-Kummissjoni vvalutat il-konsistenza tal-miżuri tan-Netherlands ma' dawn l-oġġettivi ⁽²⁰⁾. Ir-rakkomandazzjonijiet li ġejjin huma bbażati fuq dik il-valutazzjoni. Jenhtieg li n-Netherlands iqisu kif xieraq dawn ir-rakkomandazzjonijiet u jsegwuhom f'konformità mal-Liġi Ewropea dwar il-Klima.
- (20) Pass ewlieni fit-tisħih tal-ambizzjoni dwar l-addattament jenhtieg li jkun it-tlestija ta' qafas legali xieraq għall-politika nazzjonali dwar il-klima li jstabbilixxi għanijiet ta' adattament vinkolanti u aġġornati regolarment biex jitkejjel il-progress kumplessiv fil-bini tar-reżiljenza.

B'DIN TIRRAKKOMANDA LIN-NETHERLANDS JIEHDU AZZJONI BIEX:

DWAR L-ABBOZZ TAL-PJAN NAZZJONALI GHALL-ENERĠIJA U L-KLIMA AĠĠORNAT SKONT IR-REGOLAMENT (UE) 2018/1999

- Jistabbilixxu politiki u miżuri addizzjonali kosteffiċjenti, b'mod partikolari fis-settur tal-agrikoltura, u għall-emissjonijiet mhux tas-CO₂, inklużi l-metan u l-N₂O u l-gassijiet F mill-proċessi industrijali u l-użu tal-prodotti, l-agrikoltura, u l-ġestjoni tal-iskart, sabiex tingħalaq id-diskrepanza projettata ta' 9,3 punti percentwali halli tintlehaq il-mira nazzjonali tal-gassijiet serra ta' -48 % fl-2030 meta mqabbla mal-livelli tal-2005 skont l-ESR. Jipprovdur projezzjonijiet aġġornati li juru kif il-politiki kemm li jeżistu kif ukoll dawk ipplanati se jilhqgħu l-mira u jekk ikun meħtieġ, jispecifikaw kif se jintużaw il-flessibilitajiet disponibbli skont l-ESR biex tiġi żgurata l-konformità. Jikkomplementaw l-informazzjoni dwar il-politiki u l-miżuri, filwaqt li jispjegaw b'mod ċar il-kamp ta' applikazzjoni, l-iskeda taż-żmien u, fejn possibbli, l-impatt mistenni mit-tnaqqis tal-gassijiet serra tagħhom, b'mod partikolari għal miżuri fi programmi ta' finanzjament tal-Unjoni bħall-politika agrikola komuni.
- Jidentifikaw s-sorsi tal-emissjonijiet CO₂ li hemm ipplanat li jinqabdu. Jidentifikaw il-kapaċità tal-hżin ta' CO₂.
- Jipprovdur dettall addizzjonali dwar il-miżuri pplanati, filwaqt li jikkwantifikaw l-impatti mistennija tagħhom f'termini ta' assorbimenti jew emissjonijiet mis-settur tal-LULUCF. Jipprovdur informazzjoni cara dwar kif il-fondi pubbliċi (kemm il-fondi tal-Unjoni, inklużi l-politika agrikola komuni kif ukoll l-għajjnuna mill-Istat) u l-finanzjament privat permezz ta' skemi ta' sekwestru tal-karbonju f'art agrikola, jintużaw b'mod konsistenti u effettivi biex tintlehaq il-mira nazzjonali netta tal-assorbiment. Jipprovdur informazzjoni dwar l-istatus u l-progress li jrid isir fl-iżgurar tat-titjib għal livelli oghla/settijiet ta' *data* ġeografikament espliciti għall-monitoraġġ, ir-rapportar u l-verifika f'konformità mal-Parti 3 tal-Anness V tar-Regolament (UE) 2018/1999.

⁽¹⁸⁾ Konvenzjoni dwar l-Access għall-Infurmazzjoni, il-Parteċipazzjoni tal-Pubbliku fit-Tehid ta' Deċizzjonijiet u l-Access għall-Ġustizzja fi Kwistjonijiet Ambjentali tal-25 ta' Ġunju 1998 (il-Konvenzjoni ta' Aarhus).

⁽¹⁹⁾ SWD(2023) 921.

⁽²⁰⁾ Ir-Rapport ta' Progress dwar l-Azzjoni Klimatika tal-UE għall-2023, COM(2023) 653 final, u l-Valutazzjoni tal-progress tad-Dokument ta' Hidma tal-Persunal tal-Kummissjoni dwar l-adattament għat-tibdil fil-klima fl-Istati Membri individwali skont il-Liġi Ewropea dwar il-Klima (SWD(2023) 932).

4. Jipprovd u analiżi addizzjonali dwar il-vulnerabbiltajiet u r-riskji klimatiċi rilevanti fir-rigward tal-kisba tal-oġġettivi, tal-miri u tal-kontributi nazzjonali u tal-politiki u tal-miżuri fid-dimensjonijiet differenti tal-Unjoni tal-Enerġija. Jiddeskrivu u jikkwantifikaw aħjar ir-rabta mal-oġġettivi u l-politiki speċifiċi tal-Unjoni tal-Enerġija, li l-politiki u l-miżuri ta' adattament jenhtieg li jappoġġaw. Jistabbilixxu politiki u miżuri addizzjonali ta' adattament f'biżżejjed dettall li jappoġġaw lin-Netherlands biex jilhq u l-ghanijiet, il-miri u l-kontributi nazzjonali skont l-Unjoni tal-Enerġija.
5. Iżidu b'mod sinifikanti l-ambizzjoni għas-sehem tas-sorsi tal-enerġija rinnovabbli ta' mill-inqas 39 % bħala kontribut għall-mira vinkolanti tal-enerġija rinnovabbli tal-UE għall-2030 stabbilita fl-Artikolu 3(1) tad-Direttiva (UE) 2018/2001, kif emendata f'konformità mal-formula fl-Anness II tar-Regolament (UE) 2018/1999. Jinkludu trajettorja indikattiva li tilhaq il-punti ta' referenza għall-2025 u 2027 skont l-Artikolu 4(a)(2) tar-Regolament (UE) 2018/1999. Jiżguraw li jittiehdu biżżejjed miżuri biex ikopru d-distakk lejn il-linja bażi tagħhom tal-2021 għas-sorsi ta' enerġija rinnovabbli li ma għandhiex tkun inqas mill-mira ġenerali nazzjonali obbligatorja tagħhom għas-sehem ta' enerġija minn sorsi rinnovabbli fl-2020, skont l-Artikolu 32(4) tar-Regolament (UE) 2018/1999.
6. Jipprovd u trajettorji smati u pjan fit-tul għall-implimentazzjoni ta' teknoloġiji tal-enerġija rinnovabbli matul l-10 snin li ġejjin, bi prospettivi għall-2040. Jinkludu mira indikattiva għal teknoloġiji innovattivi tal-enerġija rinnovabbli sal-2030 f'konformità mad-Direttiva (UE) 2018/2001 kif emendata. Jinkludu miri speċifiċi biex jikkontribwixxu għas-sottomiri indikattivi fil-bini u l-industrija għall-2030. Jikkonfermaw li l-projezzjonijiet inklużi fil-pjan qed jikkontribwixxu għas-sottomira vinkolanti għall-karburanti rinnovabbli ta' oriġini mhux bijoloġika (RFNBOs) fl-industrija għall-2030. Jinkludu l-miri vinkolanti fit-tishin u t-tkessih kemm għall-2021–2025 kif ukoll għall-2026–2030, u jinkludu mira indikattiva biex jinkisbu ż-żidiet tal-Anness IA tad-Direttiva (UE) 2018/2001. Jispeċifikaw liema mira n-Netherlands behsiebhom jiksbu fis-settur tat-trasport permezz tal-obbligu fuq il-fornituri tal-fjuwils, inkluż permezz ta' sottomira għal bijofjuwils avvanzati u fjuwils rinnovabbli ta' oriġini mhux bijoloġika (RFNBOs), filwaqt li jiżguraw li jiġi osservat il-livell minimu ta' RFNBO fl-2030.
7. Jinkludu politiki u miżuri dettaljati u kwantifikati b'mod li jippermetti kisba f'waqtha u kosteffettiva tal-kontribut nazzjonali tagħhom għall-mira vinkolanti tal-enerġija rinnovabbli tal-UE ta' mill-inqas 42,5 % fl-2030, bl-isforz kollettiv biex iżiduha għal 45 %. Jiddeskrivu b'mod partikolari kif qed jipplanaw li jaċcelleraw il-permessi b'mod partikolari fir-rigward ta' teknoloġiji oħra għajr l-enerġija mir-rih lil hinn mill-kosta. Jagħtu dettalji dwar it-teknoloġiji tal-enerġija rinnovabbli li għalihom qed jipplanaw li jinnominaw "żoni ta' aċcellerazzjoni tas-sorsi tal-enerġija rinnovabbli" bi proċeduri aktar rapidi u sempliċi. Jiddeskrivu kif behsiebhom ikopru d-disinn tal-obbligu fuq il-fornituri tal-fjuwil fis-settur tat-trasport kif ukoll miżuri komparabbli għall-promozzjoni tal-idroġenu fl-industrija.
8. Jinkludu projezzjonijiet dwar id-domanda u l-provvista tal-bijoenerġija għal kull settur u jipprovd u data għall-importazzjonijiet u s-sors tal-bijomassa tal-foresti użata għall-enerġija. Jinkludu valutazzjoni tal-provvista domestika tal-bijomassa tal-foresti għal skopijiet ta' enerġija fl-2021–2030 f'konformità mal-kriterji ta' sostenibbiltà msahha tal-Artikolu 29 tad-Direttiva (UE) 2018/2001 kif emendata, u valutazzjoni tal-kompatibbiltà tal-użu previst tal-bijomassa tal-foresti għall-produzzjoni tal-enerġija mal-obbligi tan-Netherlands skont ir-Regolament LULUCF rivedut, b'mod partikolari għall-2026–2030, flimkien ma' miżuri u politiki nazzjonali biex tiġi żgurata tali kompatibbiltà. Jinkludu aktar miżuri biex jippromwovu l-produzzjoni sostenibbli tal-bijometan, minhabba l-potenzjal u l-produzzjoni sostenibbli tal-bijogass/bijometan tan-Netherlands, il-profil tal-konsum tal-gass naturali u l-infrastruttura eżistenti, l-użu tad-digestat u l-applikazzjonijiet tas-CO₂ bijoġeniku.
9. Jipprovd u sa fejn ikun possibbli skeda mistennija ta' żmien tal-passi li jwasslu għall-adozzjoni ta' politiki u miżuri leġiżlattivi u mhux leġiżlattivi mmirati lejn it-traspożizzjoni u l-implimentazzjoni tad-dispożizzjonijiet tad-Direttiva (UE) 2018/2001 kif emendata, b'mod partikolari għall-miżuri msemmija fil-punti preċedenti.
10. Jinkludu kontribut nazzjonali għall-effiċjenza enerġetika għall-konsum finali tal-enerġija fil-mira vinkolanti tal-konsum finali tal-enerġija tal-UE għall-2030 f'konformità mal-Artikolu 4 l-Anness I tad-Direttiva (UE) 2023/1791, jew daqs il-kontribut nazzjonali indikattiv ikkoreġut li l-Kummissjoni se tipprezenta lil kull Stat Membru sal-1 ta' Marzu 2024 skont l-Artikolu 4(5) ta' dik id-Direttiva (UE). Jispeċifikaw l-ammont ta' tnaqqis fil-konsum tal-enerġija li jrid jinkiseb mill-korpi pubbliċi kollha diżaggregati skont is-settur, l-erja totali tal-art tal-bini msahhan u/jew imkessah li tkun il-proprietà ta' korpi pubbliċi li trid tiġi rinnovata kull sena jew l-iffrankar tal-enerġija annwali korrispondenti li jrid jinkiseb, kif ukoll l-ammont ta' ffrankar kumulattiv tal-enerġija li jrid jinkiseb matul il-perjodu mill-1 ta' Janjar 2021 sal-31 ta' Diċembru 2030 u, fejn rilevanti, spjegazzjoni dwar kif ġew stabbiliti r-rata tal-iffrankar annwali u l-linja bażi tal-kalkolu.

11. Jistabbilixxu l-politiki u l-miżuri kollha biex jinkisbu l-kontribuzzjonijiet nazzjonali dwar l-effiċjenza enerġetika u b'mod partikolari l-miżuri tal-iffrankar tal-enerġija biex jiżguraw il-kisba tal-ammont mehtieg ta' ffrankar tal-enerġija fl-użu finali kumulattiv sal-2030, miżuri għall-promozzjoni tal-awditjar tal-enerġija u s-sistemi ta' ġestjoni tal-enerġija. Jispeċifikaw finanzjament robust ta' programmi tal-effiċjenza enerġetika u ta' skemi ta' appoġġ finanzjarju li kapaci jimmobilizzaw investment privat u kofinanzjament addizzjonali.
12. Jinkludu l-listadji importanti tal-iffrankar tal-enerġija għall-istokk tal-bini u jagħtu dettalji dwar l-impatt f'termini tal-iffrankar tal-enerġija ta' kull miżura ġdida mressqa.
13. Jispegaw ukoll kif in-Netherlands se jsaħhu b'mod sinifikanti d-dimensjoni tas-sigurtà tal-enerġija, b'mod partikolari billi tiddefinixxi objettivi ċari għad-diversifikazzjoni tas-sorsi tal-enerġija, u tnaqqas il-provvista tal-enerġija mill-fjuwils fossili Russi u biex ikomplu jinkoraġġixxu t-tnaqqis fid-domanda għall-gass. Jinkludu politiki u miżuri dettaljati biex jintlahqu dawn l-objettivi lejn l-2030. Isaħhu r-reziljenza u l-flessibbiltà tas-sistema tal-enerġija, b'mod partikolari billi jiġi stabbilit objettiv għall-implimentazzjoni tal-ħżin tal-enerġija u jressqu politiki u miżuri biex jintegraw l-importanza tal-adattament għat-tibdil fil-klima fis-sistema tal-enerġija. Jispeċifikaw strategija ċara għall-isfruttament ta' facilitajiet eżistenti taċ-ċiklu tal-fjuwil nukleari fin-Netherlands, b'mod partikolari għall-arrikkiment tal-izotopi. Jispeċifikaw miżuri xierqa għad-diversifikazzjoni u l-provvista fit-tul ta' materjali nukleari, fjuwil, spare parts, u servizzi, u l-ġestjoni fit-tul tal-iskart nukleari, b'mod partikolari minhabba l-pjanijiet biex jinbnew unitajiet godda tal-enerġija nukleari. Jivvalutaw aktar il-kompatibbiltà tal-infrastruttura tal-gass tagħhom mal-objettivi tad-dekarbonizzazzjoni. Jivvalutaw l-adegwatezza tal-infrastruttura taż-żejt (raffinerija, hażniet taż-żejt) bit-tnaqqis mistenni fid-domanda għaž-żejt u l-bidla lejn alternattivi b'livell aktar baxx ta' karbonju.
14. Iressqu objettivi u miri ċari b'mod partikolari għar-rispons tad-domanda biex itejbu il-flessibbiltà tas-sistema tal-enerġija fid-dawl ta' valutazzjoni tal-ħtiġijiet ta' flessibbiltà u jiddeskrivu miżuri speċifiċi biex tiġi ffacilitata l-integrazzjoni tas-sistema tal-enerġija b'rabta mal-Artikolu 20a tad-Direttiva (UE) 2018/2001 kif emendata. Ikomplu jżidu l-livell tal-ghoti tas-setgħa lill-konsumaturi fis-suq tal-bejgħ bl-immnut.
15. Jiżviluppaw aktar l-approċċ biex jiġi indirizzat il-faqar enerġetiku billi jinkludu mira speċifika ta' tnaqqis li tista' titkejjel kif mehtieg mir-Regolament (UE) 2018/1999 filwaqt li titqies ir-Rakkomandazzjoni (UE) 2023/2407. Ilestu l-approċċ billi jinkludu dettalji dwar il-miżuri eżistenti u potenzjali biex jiġi indirizzat il-faqar enerġetiku u dwar ir-rizorsi finanzjarji ddedikati mill-perspettiva kemm tal-politika soċjali (affordabbiltà) kif ukoll tal-miżuri strutturali tal-enerġija. Jispegaw kif l-użu tal-miżuri tal-effiċjenza enerġetika skont l-Iskema tal-Obbligi tal-Effiċjenza Enerġetika biex jittaffa l-faqar enerġetiku huwa previst li jintuza kif mehtieg mir-Regolament (UE) 2018/1999.
16. Ikomplu jiċċaraw l-objettivi nazzjonali fir-riċerka, l-innovazzjoni u l-kompetittività biex jintużaw teknoloġiji nodfa, filwaqt li jiġi stabbilit perkors għall-2030 u l-2050 bil-ħsieb li tiġi appoġġata d-dekarbonizzazzjoni tal-industrija u tiġi promossa t-tranzizzjoni tan-negozji lejn ekonomija ċirkolari u b'emissjonijiet zero netti. Iressqu politiki u miżuri biex jipromwovu l-iżvilupp ta' proġetti b'emissjonijiet zero netti inklużi dawk rilevanti għall-industriji intensivi fl-enerġija. Jiddeskrivu qafas regolatorju prevedibbli u simplifikat għall-proċeduri tal-ghoti ta' permessi u kif l-aċċess għall-finanzjament nazzjonali se jiġi ssimplifikat fejn mehtieg. Jipprovdu politiki u miżuri dettaljati għad-diġitalizzazzjoni tas-sistema tal-enerġija, l-iżvilupp ta' hiliet relatati mal-enerġija nadifa, u biex tiffacilita l-kummerċ miftuħ għal ktajjen tal-provvista reziljenti u sostenibbli ta' komponenti u tagħmir ewlenin b'emissjonijiet zero netti.
17. Jispeċifikaw ir-riformi u l-miżuri biex jiġu mobilizzati l-investimenti privati mehtieġa biex jintlahqu l-miri tal-enerġija u tal-klima. Jiprovdu harsa generali komprensiva u konsistenti lejn il-ħtiġijiet ta' investment pubbliku u privat aggregati u skont is-settur. Tikkomplementa approċċ minn fuq għal isfel f'approċċ mifruż mal-ekonomija kollha b'valutazzjoni speċifika għall-proġett minn isfel għal fuq tul il-ħames dimensjonijiet tal-Unjoni tal-Enerġija. Jinkludu diżaggregazzjoni tal-ħtiġijiet ta' investment totali b'informazzjoni addizzjonali dwar is-sorsi ta' finanzjament nazzjonali, reġjonali u tal-Unjoni kif ukoll sorsi finanzjarji privati li għandhom jiġu mobilizzati. Iżidu deskrizzjoni qasira tat-tip ta' skema ta' appoġġ finanzjarju magħżula biex jimplementaw il-politiki u l-miżuri, li huma ffinanzjati permezz tal-baġit pubbliku, u l-użu ta' strumenti finanzjarji mħallta li jagħmlu użu minn għotjiet, self, assistenza teknika u garanziji pubbliċi, inkluż ir-rwol tal-banek promozzjonali nazzjonali fl-iskemi rispettivi u/jew kif jiġi mobilizzat il-finanzjament privat. Jikkunsidraw il-generazzjoni kosteffettiva ta' trasferimenti lejn Stati Membri oħra skont l-ESR bhala sors ta' finanzjament. Jiprovdu valutazzjoni robusta tal-impatt makroekonomiku tal-politiki u l-miżuri pplanati.

18. Jiddeskrivu kif il-politiki u l-miżuri inklużi fil-pjan aġġornat huma konsistenti mal-Pjan nazzjonali għall-Irkupru u r-Reżiljenza tan-Netherlands, inkluż il-kapitolu RepowerEU.
19. Jispjegaw f'aktar dettall kif in-Netherlands beħsiebhom jeliminaw gradwalment is-sussidji għall-fjuwils fossili u sa meta se jagħmlu dan.
20. Jipprovdu informazzjoni dettaljata dwar il-konsegwenzi soċjali, tal-impjiegi u tal-hiliet, jew kwalunkwe impatt distributtiv iehor, tat-tranzizzjoni klimatika u tal-enerġija u dwar l-oġġettivi, il-politiki u l-miżuri pplanati biex jappoġġaw tranżizzjoni ġusta. Jispeċifikaw il-forma tal-appoġġ, l-impatt tal-inizjattivi, il-gruppi fil-mira u r-riżorsi ddedikati, filwaqt li jqisu r-Rakkomandazzjoni tal-Kunsill dwar l-iżgurar ta' tranżizzjoni ġusta lejn in-newtralità klimatika ⁽²¹⁾. Jinkludu, sa fejn ikun possibbli, aktar elementi biex jiprovdu bażi analitika adegwata għat-thejjija ta' Pjan Soċjali għall-Klima futur, f'konformità mar-Regolament (UE) 2023/955 tal-Parlament Ewropew u tal-Kunsill ⁽²²⁾, inklużi indikazzjonijiet dwar kif għandhom jiġu vvalutati l-isfidi u l-impatti soċjali fuq l-aktar vulnerabbli tas-sistema għall-iskambju ta' kwoti tal-emissjonijiet għall-kombustjoni tal-fjuwil fil-bini, fit-trasport bit-triq u f'setturi addizzjonali, u biex jiġu identifikati benefiċjarji potenzjali u qafas ta' politika rilevanti. Jispjegaw kif il-qafas ta' politika identifikat fl-NECP se jikkontribwixxi għat-thejjija tal-Pjan Soċjali għall-Klima tan-Netherlands u kif se tiġi żgurata l-konsistenza bejn iż-żewġ pjanijiet.
21. Jiżguraw parteċipazzjoni pubblika inklużiva fi żmien raġonevoli u parteċipazzjoni wiesgħa tal-awtoritajiet lokali u s-soċjetà ċivili fit-thejjija tal-pjan. Jiprovdu harsa ġenerali ċara dwar kif il-proċess ta' konsultazzjoni se jippermetti parteċipazzjoni pubblika wiesgħa mill-awtoritajiet, iċ-ċittadini u l-partijiet ikkonċernati rilevanti kollha, inklużi s-shab soċjali, fit-thejjija kemm tal-abbozz kif ukoll tal-pjan aġġornat finali. Jiprovdu sommarju tal-fehmiet espressi minn atturi differenti, u sommarju ta' kif il-pjan jintegra l-fehmiet espressi matul il-konsultazzjonijiet.
22. Jespandu l-kooperazzjoni reġjonali li diġà hija tajba mal-pajjiżi ġirien, b'mod partikolari billi jiddeskrivi kif in-Netherlands beħsiebhom jistabbilixxu qafas għal kooperazzjoni ma' Stati Membri oħra sal-2025, f'konformità mal-Artikolu 9 tad-Direttiva (UE) 2018/2001 kif emendata. Ikomplu bl-isforzi biex jiffirmaw l-erba' ftehimiet bilaterali ta' solidarjetà li fadal għas-sigurtà tal-provvista tal-gass mal-ġirien tagħhom (l-Irlanda, il-Belġju, il-Germanja).

DWAR IL-KONSISTENZA TAL-MIŻURI NAZZJONALI MAL-OĖJETTIV TAN-NEWTRALITÀ KLIMATIKA U MAL-IŻGURAR TAL-PROGRESS B'RABTA MAL-ADATTAMENT SKONT IR-REGOLAMENT (UE) 2021/1119

1. Jistabbilixxu qafas legali xieraq għall-politika u l-azzjoni dwar l-adattament għat-tibdil fil-klima.

Magħmul fi Brussell, it-18 ta' Diċembru 2023.

Għall-Kummissjoni
Kadri SIMSON
Membri tal-Kummissjoni

⁽²¹⁾ Ir-Rakkomandazzjoni tal-Kunsill tas-16 ta' Ġunju 2022 dwar l-iżgurar ta' tranżizzjoni ġusta lejn in-newtralità klimatika (ĠU C 243, 27.6.2022 p. 35).

⁽²²⁾ Ir-Regolament (UE) 2023/955 tal-Parlament Ewropew u tal-Kunsill tal-10 ta' Mejju 2023 li jistabbilixxi Fond Soċjali għall-Klima u li jemenda r-Regolament (UE) 2021/1060 (ĠU L 130, 16.5.2023, p. 1).